




## Profil tas-Surmast Amante Attard

### It-tielet Surmast Direttur tal-Banda San Pawl

### 50 Sena mill-hatra tiegħu bhala Surmast Direttur tal-Banda San Pawl

Tagħrif miġbur minn Keith Muscat



Iben Franġisku Attard u Maria Carmela nee' Gatt, Amante tweled f'Haż Żebbuġ nhar il-25 ta' Frar 1926. Għalkemm kien primarjament edukatur, matul haġtu kien attiv hafna fl-oqsma tal-kultura, l-isport u l-hajja soċjali b'mod speċjali f'rahal twelidu.

Meta fl-1961 twaqqaf il-każin 12th May and Social Club, insibu lil Amante Attard bhala l-ewwel Surmast Direttur ta' dan il-każin, liema kariga baqa' jokkupa sal-1981. Huwa kien impjegat bhala għalliem mad-Dipartiment tal-Edukazzjoni u baqa' javvanza fil-karriera sakemm gie mahtur kap tal-iskola primarja ta' Haż Żebbuġ. F'zoghżitu fforma parti mit-tim ta' Żebbuġ Rangers FC. F'numru ta' okkazżjonijiet huwa dderieġa is-*San Domenico Savio Choir*.

Huwa nhatar Direttur Mużikali tal-Banda San Pawl fl-1967, meta' Mro Salvino Vella ddecieda jirtira. Mro Attard jibqa' mfakkar għall-diversi marċi li kkompona, kemm brijjuż kif ukoll funebri. Tnejn minn dawn il-marċi għandhom sinjifikat speċjali għas-Soċjeta' Mużikali San Pawl, qed nirreferi għall-Innu lill-Banda San Pawl u l-Innu Marċ lill-Marija Addollorata. Huwa kkompona wkoll marċ bl-isem ta' Sirens, b'referenza għat-tim tal-waterpolo ta' San Pawl il-Baħar. Il-Banda San Pawl kompliet miexja l-quddiem taht it-treġġija ta' Mro Attard, tant li kienet tiġi mistiedna biex iddoqq f'diversi festi madwar Malta.

Amante Attard kien ihobb ir-rahal pittoresk ta' San Pawl il-Baħar, tant li flimkien ma' martu Doris u t-tfal tiegħu Romuald u Hilary, kienu jqattaw il-jiem tal-villegġatura f'dar fi Triq Parades.

Mro Amante Attard għadda d-direzzjoni tal-Banda San Pawl lis-Surmast Charles Cachia fl-1981. Huwa halla dan il-wied tad-dmugh fit-2 ta' Mejju 1983 fl-eta ta' 57 sena. F'Haż Żebbuġ insibu triq imsejjija għalih.